

महाराष्ट्र शासन,
सामान्य प्रशासन विभाग,
शासन निर्णय, क्रमांक - एसआरव्ही-1088/प्र.क्र.13/88/बाय,
मंत्रालय, मुंबई 400 032, दिनांक 29 जुलै 1993.

शासन निर्णय

वेतन समानीकरण समितीने दिलेल्या अहवालावर भाष्य करण्यासाठी (Comments) आणि सूचनांचा (Suggestions) विचार करण्यासाठी शासनाने नियुक्त केलेल्या सचिव समितीने केंद्र शासनाने त्यांच्या अखत्यारीमधील विविध श्रेणीमधील पदांबाबत जे वर्गीकरण केले आहे, त्याच धर्तीवर राज्य शासनाच्या अखत्यारीमधील पदांचेही वर्गीकरण करण्यात यावे अशी शिफारस केली आहे. केंद्र शासनाच्या अखत्यारीमधील विविध श्रेणीच्या पदांच्या वर्गीकरणाचे नवीन सूत्र केंद्र शासनाने खालीलप्रमाणे अंमलात आणले आहे :-

अ.क्र.	पदे	वट
1.	ज्या पदांचे कमाल वेतन किंवा वेतनश्रेणी रु.4,000/- पेक्षा कमी नाही अशी पदे.	अ
2.	ज्या पदांचे कमाल वेतन किंवा वेतनश्रेणी रु.2,900/- पेक्षा कमी नाही आणि रु.4,000 पेक्षा अधिक नाही अशी पदे.	ब
3.	ज्या पदांचे कमाल वेतन किंवा वेतनश्रेणी रु.1,150/- पेक्षा कमी नाही आणि रु.2,900/- पेक्षा अधिक नाही अशी पदे.	क
4.	ज्या पदांचे कमाल वेतन किंवा वेतनश्रेणी रु.1,150/- किंवा त्यापेक्षा कमी आहे अशी पदे	ड

2. केंद्र शासनाने स्वीकारलेल्या सुधारित वेतनश्रेण्या आणि तदनुषंगाने मिळणारे फायदे उभा. वेतनश्रेणीचे निकष, वेतनश्रेणीतील कुठितता इत्यादी स्वीकारावेत असे सूत्र शासनाने निश्चित केले आहे. केंद्र शासनाच्या घोरणाशी सुसंगत असे घोरण असावे, यादृष्टीने राज्य शासनाच्या अखत्यारीमधील पदांच्या विद्यमान श्रेणींचे वर्गीकरण सुधारण्याचा निर्णय शासनाने घेतला आहे. त्यानुसार शासन सेवेतील विद्यमान श्रेणींचे खालीलप्रमाणे नव्याने वर्गीकरण करण्यात येत आहे.

विद्यमान वर्गीकरण	वेतनमर्यादा	सुधारित वर्गीकरण
वर्ग-1	ज्या पदांचे वेतन किंवा पदाच्या वेतनश्रेणीची कमाल मर्यादा रु.3,700/- पेक्षा कमी नाही अशी पदे.	अ
वर्ग-2	ज्या पदांचे वेतन किंवा पदाच्या वेतनश्रेणीची कमाल मर्यादा रु.2,900/- पेक्षा कमी नाही आणि रु.3,700/- पेक्षा कमी आहे अशी पदे.	ब
वर्ग-3	ज्या पदांचे वेतन किंवा पदाच्या वेतनश्रेणीची कमाल मर्यादा रु.1,400/- पेक्षा कमी नाही आणि रु.2,900/- पेक्षा कमी आहे अशी पदे.	क
वर्ग-4	ज्या पदांचे वेतन किंवा पदाच्या वेतनश्रेणीची कमाल मर्यादा रु.1,400/- पेक्षा कमी आहे अशी पदे.	ड

3. सुधारित वर्गीकरणानुसार "अ" व "ब" गटातील पदे राजपत्रित आणि "क" व "ड" गटातील पदे अराजपत्रित समजण्यात येतील.

4. महाराष्ट्र नागरी सेवा (सुधारित वेतन) नियम, 1988 च्या सोबत असलेल्या परिशिष्टानुसार ज्या पदांना रु.1,640-2,900 आणि रु.2,000-3,200 या सुधारित वेतनश्रेणी विहित केल्या आहेत, ती पदे सुधारित वर्गीकरणानुसार "ब" गटात अंतर्भूत होतील. जुन्या वर्गीकरणानुसार त्यांचा दर्जा "अराजपत्रित" म्हणून समजला जातो. तोच दर्जा सुधारित वर्गीकरणानंतरही कायम राहील. म्हणजेच या वेतनश्रेणीतील जी पदे "ब" गटात समाविष्ट होणार असली तरी त्यांच्या विद्यमान अराजपत्रित दर्जामध्ये बदल होणार नाही. मात्र या वेतनश्रेणीतील ज्या पदांना अगोदरच राजपत्रित दर्जा घोषित केला आहे, त्या पदांचा तो दर्जा यापुढेही कायम राहील. अराजपत्रित पदांना केवळ वेतनश्रेणीच्या आधारे किंवा विशिष्ट गटामधील समावेशानामुळे आपोआप राजपत्रित दर्जा प्राप्त होणार नाही. एखाद्या पदास राजपत्रित दर्जा द्यावयाचा झाल्यास त्या प्रकरणी स्वतंत्रपणे निर्णय घेणे आवश्यक राहील.

5. विद्यमान चतुर्थश्रेणीमधील काही वेतनश्रेणीतील काही पदे सुधारित "क" गटामध्ये अंतर्भूत होतील. त्यामुळे त्यांच्याबाबतीत सेवानिवृत्तीची वयोमर्यादा आणि अन्य सवलती यांमध्येही संदिग्धता निर्माण होण्याची शक्यता असल्यामुळे जरी सुधारित वर्गीकरणामुळे विद्यमान वर्गीकरणप्रमाणे जी पदे वेतनश्रेणीनुसार चतुर्थश्रेणीची समजली जात आहेत ती पदे वेतनश्रेणीनुसार सुधारित "क" गटामध्ये अंतर्भूत होणार असली तरी त्या वेतनश्रेणीतील पदधारकांच्या बाबतीत वर्ग-4 प्रमाणे सध्या ज्या सवलती लागू आहेत, त्यामध्ये बदल करण्यात येऊ नये.

6. हे आदेश वित्त विभागाच्या सहमतीने त्या विभागाच्या अनौपचारिक संदर्भ क्रमांक - 124/93/सेवा-10, दिनांक 14 मे 1993 अन्वये निश्चित करण्यात येत आहेत.

महाराष्ट्राचे राज्यपाल यांच्या आदेशानुसार व नावाने.

शांता शास्त्री,
सचिव (सेवा).

प्रति,

राज्यपाल यांचे सचिव,

मुख्य मंत्री यांचे सचिव,

प्रबंधक, उच्च न्यायालय, मूळ शाखा, मुंबई (पत्राने),

प्रबंधक, उच्च न्यायालय, अपील शाखा, मुंबई (पत्राने),

प्रबंधक, लोकआयुक्त व उप लोकआयुक्त यांचे कार्यालय, मुंबई (पत्राने),

सचिव, महाराष्ट्र विधानमंडळ सचिवालय, मुंबई (पत्राने),

महालेखापाल, महाराष्ट्र-1, मुंबई,

महालेखापाल, महाराष्ट्र-2, नागपूर,

अधिदान व लेखा अधिकारी, मुंबई,

विविध मंत्रालयीन विभागांच्या नियंत्रणाखालील सर्व विभाग प्रमुख व सर्व कार्यालय प्रमुख,

वित्त विभाग, मंत्रालय, मुंबई 400 032,

मंत्रालयातील सर्व विभाग,

सामान्य प्रशासन विभागातील सर्व कार्यासने.